

## San Judas

*Juda Jesu yequinare ojoa ohoahye*

<sup>1</sup> Yuhu Juda Santiago bahu, Jesucristo cahacjã m̄asare Jesu yequinare ahri p̄ure ojoa ohoaja. M̄asare mari Pacu Cohācjã beseahye. Sa yena tiquiro cahīñe mehna quehnoano ijire m̄asa. Sa yero Jesucristo yedohore m̄asare “Ñañene yeari”, nino. <sup>2</sup> Quehnoa dutiaja m̄asare. Cohācjã yedohoro mehna quehnoano ijiya m̄asa. Sa yegu Cohācjūre paja ihña dutigu, m̄asare cahī dutigu sini basaja Cohācjūre yuhu.

*Ni mehoñequina tiquina ye buheyere yahu ducayhe Juda*

<sup>3</sup> Cohācjã marine pecapu wahaborinare tiquiro yuhdoye pehere tutuaro ojoa duami m̄asare, yuhu cahīnare. Sa ojoa duepeguta m̄asare yojopure ni mehoñe buheyere cahme dutieragu m̄asare ojoaja. Sa yena Jesucristo ye buheyeye pehere tutuaro buheya m̄asa. Ahri buheyeye pehe Jesu yequinare Cohācjã cūri buheye sa ijiducurota camesaro marieno. <sup>4</sup> Ihquēquina masa ñañequina wacūeno mehna m̄asa cahapu esari. M̄asa mehna ijiye tiquina ohō saha ni buhemene m̄asare: “Cohācjã yequina m̄asa ijigā, tiquiro cahīñe m̄asare. Sa yero numia mehna m̄asa ñano yegā tiquiro m̄asare ne buhiri dahresi”, ni buhemene tiquina. Sa ye mari puhtorore ihcāquiota ijiriquirore Jesucristore “Cohācjã macuno ijierare”, ni buhemene tiquina. Ohō

saha ni buheyequinare Cohācjā tiquiro buhiri dahreatire yahuahye panopure. Tiquiro yere tiquina ojoari pūpū sata ni yahuahye.

<sup>5</sup> Yojopure m̄asa apeyere wacūgū ye duaja. Ahrire m̄asa masiepegūta pari turi ahrire m̄asa wacūgū ye duaja. Cohācjā judio masare Egiptopū ijijequinare tiquiro wiori bato tiquina mehna cjēnare tiquirore wacū tutueyequinare tiquiro wejēahye.

<sup>6</sup> Sa yena m̄asa apequina gāhāre wacūña. Apequina angele pehe Cohācjā dutiyere ye duerahye. Sa ye tiquinare tiquiro iji duti cūriore tiquina iji duerahye. Sa ye tiquina ijimedirore duhu cāhye tiquina. Tiquina sa duhugū ihñano Cohācjā nahi-tianopū tiquinare peresu yeahye. Sa ye tiquina pihtiatı deco pano come dari mehna dāhteriquina yero saha ijiducueta. Sa yero pihtiatı deco ijigū tiquinare buhiri dahrerota Cohācjā.

<sup>7</sup> Sata yeahye apequina gāhā. Tiquina gāhāre wacūña m̄asa. Tiquina Sodoma wame tiri maca cjēna, Gomorra wame tiri maca cjēna ti macari cahapū ijije macari cjēna gāhā numia mehna ñano yeahye. Sa ye sijoro saha yeye gāhāre ye, umāa pehe tiquina basita tiquina pagāri mehna ñano yeahye. Numia gāhā sata yeahye. Tiquina sa yeri buhiri Cohācjā tiquinare ujūa peho cāhye. Tiquinare ujūano Cohācjā ijipihtyequinare tiquirore yāhdādācariquinare tiquiro buhiri dahreatire masare ihñono niahye. Tiquinare tiquiro buhiri dahreri peca ne yatsi.

<sup>8</sup> Tiquina Cohācjā buhiri dahrenohriquinā māna yero saha yojopū gāhāre sata yeducure ni mehoñene buheyequinā. Tiquina quehēñequina

yero saha ijiye, tiquina pagüri mehna ñano yere. Sa ye ye Cohācjā dutiyere cahmedare tiquina. Sa ye tiquina yühdüoro tutuayequinare tiquina pehe ñano yahuducu cohtere.<sup>9</sup> Quehnoañequina angele pehe tutuayequina ijiepeta sa ni yahuducuerare. Miguel wame tiriquire angele pühtoro pehe Moise pagüre cahmeno, watüno mehna cahme sehña soahye. Tutua yühdüariquire ijielperota tiquiro “Watüno yühdüoro yühü pürita tutuaja”, ni tühotuerahye. Sa yero tiquiro esa tuharo watünore ñano yahuducuera, tiquirore tuhtierahye. Sa yero ohö saha niahye watünore. “Cohācjüpü müahüre tuhtiahro”, niahye Miguel watünore.<sup>10</sup> Sa ye ahriquina ni mehoñequina pehe tiquina masieñequinare ñano yahuducu cohtere. Sa ye wahiquina tüho masieñequina tiquina esa tuharo tiquina yero saha ni mehoñequina pehe yere. Sa ye yequinata ijiye, pecapü wahaeta.

<sup>11</sup> Tiquinata ñano yühdüeta. Cañ yeriro saha ñano yeri tiquina. Sa ye Balāa tiquiro yeriro saha tiquina niñerure cahü wapata duaye, ni mehoñene buhere. Sa ye niñeru neati dihitare tühotu, ti dihitare yere. Sa ye Coré tiquiro pühtorore cohā duariro saha tiquina gühü tiquiro yero saha yere. Sa ye tiquiro yero saha tiquina gühü pecapü wahaeta. <sup>12</sup> Tiquina ni mehoñequina pehe müsa cahme cah*ü*ati bose decorire ihyaye, ño peoro marieno tiquina cahmeno saha apere. Sa ye tiquina sehsarota ihyayere bore apequinare ohoro marieno. Wete yero saha tiquina müsa bose decorire quehnoañe decori ijiborirore dojomehne cohtere.

Ehmeo cururi acoro marieñe cururi ti

duhseati ijieraro saha tiquina ni mehoñequina ne duhseatiquina ijierare. Sa ye ehmeo cururi wihnono wēdoqueoye cururi ti sa camesaducuro saha tiquina ni mehoñequina gāhā ihcāno saha yahuducueraye, sa camesaducure.

Sa ye, dūca tiri pje ijigā dūca marieñē cjā yero saha ijire tiquina. Ti cjā pua tahapā yariaa wahare. Ihcā taha dūca tieye cjā, yariaye cjā yero saha waha tuhasare. Ti cjāre tiquina duhari bato pari turi yariaa wahare tja. Ti cjā yero saha ijiye duhseatiquina ijierare tiquina ni mehoñequina.

**13** Sa ye pajiri ma cjē pahcōri bājāye pahcōri yero saha ijire tiquina. Ti pahcōri quē ohōgā, wete bājāye sahpori wahare. Duhse ijiyere tiquina ni mehoñequina tiquina yegā pahcōri cjē sahpori wete bājāye sahpori ti waharo saha ni mehoñequina tiquina ñano yeye ijire.

Sa ye asi maa cāe pacā ñahpicoha pacā yero saha ijire tiquina. Sa yeye ñahpicoha pacā nahitianopā ti waharo saha tiquina gāhā ñanopā wahaeta. Sa ye topāre sa ijiducueta tiquina ni mehoñequina.

**14-15** Enoco panopā cjūno Adán panamino iji turariquiro seis cururi bato masa bajuariquiro ohō saha niahye. Tiquinare ni mehoñequinare ohō saha niahye: “Tāhoya yāhāre. Cohācjā peyequina tiquiro yequina angele quehnoañequina mehna ijipihiyequina ñañequinare tiquina ñañe buhiri buhiri dahrero ahtarota. Sa yero ijipihiyequina Cohācjāre ihñā tuhtiyequinare tiquina ñañe yeri buhiri tiquinare buhiri dahre dutiro ahtarota Cohācjā. Sa yero Cohācjāre ñano tiquina yahuducuri buhiri gāhāre tiquinare buhiri dahre dutiro ahtarota”, niahye Enoco.

**16** Tiquina ni mehoñequina unureducuyequina, apequinare yahu wajayequina tiquina ñano wacũñe dihitare yere tiquina. Sa ye “Apequinare masi yahduducaya usã”, niducure tiquina. Sa ye tiquina cahmeno saha ye duaye, apee borore ehma duaye, tñhoró quehnoanopata yahuducure masare.

*Jesu yequinare yahu nemoahye Juda*

**17** Mari pahtoro Jesucristo buhe duti tiquiro cûriquina tiquina buherire wacũña mësa, yuhu cahïna. **18** Ohõ saha nidi tiquina mësare. “Ahri yehpa pihtiato panogã Cohâcjare ñano yahuducu bñjupeyequina ijeta. Sa ye tiquina Cohâcjare cahmedaye, ñañene tiquina tutuaro cahmeñene yeeta tiquina”, ni yahuri Jesu cûriquina mësare. **19** Jesu yequinare tiquina basi tiquina cahme ihñña tuhtigñ yere tiquina ni mehoñequina pehe. Sa ye tiquina ñañequina ahri yehpa cjëna ijiye, Espíritu Santore ne coerare tiquina. Sa ye tiquina ñañene tutuaro cahmeñene dihitare yere tiquina.

**20** Mësa pehe yuhu cahïna, Jesucristo ye buheyere quehnoano tñho nemoña, quehnoano wacú tutuana mësa ijiro quehnoano. Ti buheyeye pehe quehnoa yahdudare. Espíritu Santo yedohoye mehna Cohâcjü mehna yahuducuya mësa. **21** Quehnoañene yeya mësa Cohâcjü mësare tiquiro cahïñene mësa masino quehnoano. Sa yena Jesucristo mehna mësa sa ijiducuatire cohteya. Tiquiro marine paja ihñano uhmësepë sa ijiducugñ yerota.

**22** Cristo yere tñho duera cjññequinare paja ihññaña. Sa yena tiquinare buhe, masigñ yeya.

**23** Tiquinare pecapu wahaboriquinare Cohācjūre yuhduogü yeya musa. Sa yena apequinare paja ihñña musa. Tiquinare yedohona musa gühü tiquina ñañe yeyere ihñña cüedacähña. Wete tiri suhtirore musa yabiro saha, apequina tiquina ñañe yeyere yabiya, “Tiquina ñañe yeyere pihari”, nina.

*Juda Cohācjūre tiquiro ño peoye ijire*

**24-25** Cohācjū mari puhtoro marine ihñña ihbo masine “Ñañene yeari”, nino. Sa yero tiquiro marine ñañe buhiri marienare uhmusepu tiquiro cahapu cü masine. Sa marine topu tiquiro cügü mari bucuenata. Tiquiro Cohācjū ihcäquiota ijire. Apequiro mariedare. Sa yero marine pecapu wahaborinare yuhduoriquiro ijire tiquiro. Tiquiro pehe panopu, yojopure, ijipihtiye decori gühüre quehnoa yuhduariquiro, mari puhtoro, tutua yuhduariquiro, ijipihtiyequinare dutiriquiro ijire. Tiquiro sa ijigü mari puhtoro Jesucristo yedo-horo mehna tiquirore ño peouhna. Sata yeihna.

**Cohācjū Yere Yahuducuri Tju  
New Testament in Piratapuyo (CO:pir:Piratapuyo)**  
copyright © 2011 Wycliffe Bible Translators, Inc.

Language: Piratapuyo

Translation by: Wycliffe Bible Translators, Inc.

Piratapuyo [pir], Colombia

**Copyright Information**

© 2011, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

**The New Testament**

in Piratapuyo

**© 2011, Wycliffe Bible Translators, Inc. All rights reserved.**

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-30

---

PDF generated using Haiola and XeLaTeX on 11 Nov 2022 from source files  
dated 29 Jan 2022  
ad83cef1-6eb5-5233-a8f3-356e47bbda0d